

آداب

یہ آکاش وانی سرینگر ہے ۔

اب آپ بصارت غل سے خبریں سنئے

پارلیمنٹ

پارلیمنٹ میں حکومت اور حزب اختلاف کے درمیان تعطل ختم ہو گیا ہے اور دونوں طرفین نے قومی گیت وندے ماترم اور چناو اصلاحات پر بحث کرنے سے اتفاق کیا ہے ۔ یہ فیصلہ لوک سبھا سپیکر اوم برلا کی فلور لیڈروں کے ساتھ منعقدہ بزنس ایڈوائزری کمیٹی میٹنگ کے بعد لیا گیا ۔

لیفٹنٹ گورنر

نامی ایک کتاب In the Line of Fire لیفٹنٹ گورنر منوج سنہا کو ریٹائرڈ میجر جنرل رنجن مہاجن کی طرف سے کشمیر پیش کی گئی ۔ یہ تصنیف کشمیر کے تاریخی ، ثقافتی اور سٹریٹجک امور کا احاطہ کرتی ہے ۔

فلائی اوور

وزیر اعلیٰ عمر عبداللہ اور نائب وزیر اعلیٰ سریندر کمار چودھری کی ہدایات کے مطابق سنت نگر فلائی اوور کو گاڑیوں کی آمد و رفت کے لئے کھول دیا گیا ہے۔ اس پروجیکٹ سے علاقے میں ٹریفک جیمنگ کے مسئلے پر قابو پانے نیز گاڑیوں کی نقل و حمل میں معقولیت لانے میں بڑے پیمانے پر مدد ملے گی ۔

بین الاقوامی دن

آج جسمانی طور خاص افراد کا بین الاقوامی دن ہے ۔ آج کے دن قوت بینائی ، قوت گویائی ، قوت سماعت اور دیگر قدرتی صلاحیتوں سے محروم افراد کے مسائل اور حقوق کو اجاگر کیا جاتا ہے ۔ اس تعلق سے جموں کشمیر میں متعدد بیداری پروگراموں اور سمیناروں کا انعقاد ہو رہا ہے تاکہ اس طبقے کے معیار حیات میں بہتری لائی جا سکے ۔

سنہا دن

جسمانی طور خاص افراد کے بین الاقوامی دن کے موقع پر اپنے پیغام میں لیفٹنٹ گورنر منوج سنہا نے کہا کہ آج ہمیں سماج کے اس اہم طبقے کی بہبودی کو یقینی بنانے ، شمولیاتی سماج وجود میں لانا اور نا برابری کو ختم کرنے کا عہد کرنا چاہئے تاکہ وکست بھارت کے خواب کو شرمندہ تعبیر کیا جا سکے ۔

سنہا خراج

لیفٹنٹ گورنر منوج سنہا نے ملک کے پہلے صدر ڈاکٹر راجیندر پرساد کو ان کے جنم دن کے موقع پر خراج عقیدت ادا کیا ہے ۔ ایک سوشل میڈیا پوسٹ میں ایل جی نے آنجہانی کو ایک عظیم دانشور قرار دیا جن کی خدمات کو ہمیشہ یاد رکھا جائے گا ۔

ڈاکٹر سیدمدثر قادری

وادی میں رات کے درجہ حرارت میں بتدریج کمی واقع ہو رہی ہے۔ اس کے ساتھ ساتھ صبح اور شام کے اوقات میں بھی شدید سردی محسوس کی جا رہی ہے۔ اس موسمی صورتحال میں خاص طور سے بچوں اور بزرگوں کو احتیاطی تدابیر برتنے کی ضرورت ہے تاکہ وہ اپنے آپ کو مختلف بیماریوں سے محفوظ رکھ سکیں۔

شعبے کے ایڈیشنل Internal Pulmonary Medicine اس حوالے سے شیر کشمیر انسٹی چیوٹ آف میڈیکل سائنسز میں پروفیسر ڈاکٹر سیدمدثر قادری نے آکاشوانی نیوز کے ساتھ بات کر تے ہوئے کہا۔

لوگوں کو سرد موسمی صورتحال میں گرمی دینے والے آلات کے استعمال میں بھی احتیاط برتنے کی ضرورت ہے۔

درجہ حرارت

سرینگر میں رات کا کم سے کم درجہ حرارت منفی 4 اعشاریہ 4 ڈگری جبکہ جموں میں رات کا کم سے کم درجہ حرارت 8 اعشاریہ 1 ڈگری سیلسیوس ریکارڈ کیا گیا۔

سکینہ ایتو

Of تعلیم اور سماجی بہبود کی وزیر سکینہ ایتو نے کل ابھینو تھیٹر جموں میں کلستر یونیورسٹی آف جموں کے ٹیپارٹمنٹ کا رسمی طور آغاز کیا۔ انہوں نے محکمے کے لوگوں کو بھی جاری کیا - Performing Arts

جاوید احمد ڈار

زراعت کے وزیر جاوید احمد ڈار نے گھٹی کٹھوعہ میں کل ایک بڑے کسان میلے کا آغاز کیا۔ اس موقع پر انہوں نے کہا کہ موجودہ حکومت یوٹی بھر میں فصلوں کی پیداوار بڑھانے نیز کسانوں کی آمدن دوگنا کرنے کے لئے ہر ممکن اقدامات کر رہی ہے۔

چیف سیکریٹری

چیف سیکریٹری اٹل ڈلو نے جموں کشمیر میں کامگار طبقے کی بہبودی کو یقینی بنانے کی غرض سے عملائے جا رہے چار نئے لیبر کوڈس کی پیش رفت کا جائزہ لیا۔ انہوں نے یوٹی میں نئے کوڈس کو بہتر طریقے پر عملانے کے لئے ادارہ جاتی اور قانونی فریم ورک مستحکم کرنے کی ضرورت پر زور دیا۔

CSIR

انٹین انسٹی چیوٹ آف انٹیگریٹو میڈسن جموں نے جموں میں اپنا 85 واں یوم تاسیس منایا۔ اس موقع پر ادارے کے ڈائریکٹر ڈاکٹر زبیر احمد کے علاوہ کئی دیگر سائنس دان موجود تھے۔ انہوں نے ادارے کی 8 دہائیوں پر محیط حصولیابیوں کو اجاگر کیا۔

GST

اصلاحات سے بنیادی سطح پر لوگ مستفید ہو رہے ہیں۔ ان اصلاحات سے مجموعی طور پر روز مرہ GST جموں کشمیر میں کی زندگی میں استعمال ہونے والی متعدد چیزوں اور آلات کشا ورزی کی قیمتوں میں بھی کمی واقع ہوئی ہے۔

اس کے ساتھ ہی خبروں کا یہ پلیٹن ختم ہوا۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا۔

ہمیں دیجئے اجازت

خدا حافظ